

बिद्युतीय विजक सम्बन्धी कार्यविधि, २०७४ (तेस्रो सशोधन)

प्रस्तावना

कर लेखा प्रणालीलाई विश्वसनीय, पारदर्शी एवं व्यवस्थित बनाउन बिद्युतीय उपकरणबाट विजक जारी गर्न तथा लेखा राख्ने प्रयोजनका लागि प्रयोग हुने उपकरण तथा सफ्टवेयरहरूलाई निश्चित मापदण्ड अनुसार व्यवस्थित गर्नु पर्ने भएकाले आन्तरिक राजस्व विभागबाट मूल्य अभिवृद्धि कर ऐन, २०५२ को दफा १४ क को उपदफा (२) र दफा १६क को उपदफा (२) ले दिएको अधिकार प्रयोग गरी बिद्युतीय विजक सम्बन्धी कार्यविधि, २०७४ तयार गरी लागू गरिएको छ।

परिच्छेद -१ प्रारम्भिक

१. संक्षिप्त नाम र प्रारम्भ:

- क. यस कार्यविधिको नाम “बिद्युतीय विजक सम्बन्धी कार्यविधि, २०७४” रहेको छ।
- ख. यो कार्यविधि मिति २०७४।०९।१६ देखि लागू हुनेछ। (पहिलो सशोधन २०७५।०२।०९)
(दोस्रो सशोधन २०७५।११।०८) (तेस्रो सशोधन २०७६।०४।१३)

परिच्छेद -२ परिभाषा

२. विषय वा प्रसङ्गले अर्को अर्थ नलागेमा यस कार्यविधिमा,

- क. “सफ्टवेयर” भन्नाले बिद्युतीय माध्यम प्रयोग गरी विजक जारी गर्ने वा तत्सम्बन्धी लेखा राख्ने प्रयोजनका लागि प्रयोग गरिएको बिद्युतीय उपकरणमा जडित सफ्टवेयर संस्करण (Software Version) सम्झनुपर्छ।
- ख. “बिद्युतीय उपकरण” भन्नाले बिद्युतीय माध्यमबाट विजक जारी गर्न वा तत्सम्बन्धी लेखा राख्ने प्रयोजनका लागि प्रयोग गरिने उपकरण सम्झनु पर्दछ। यसले सफ्टवेयर जडित बिलिड मेशिन, क्यास रजिस्टर, प्वाइन्ट अफ सेल, क्यालकुलेटर वा यस्तै किसिमका सफ्टवेयर जडित अन्य उपकरण समेतलाई जनाउँदछ।
- ग. “व्यक्ति” भन्नाले स्थायी लेखा नम्बर लिई वा नलिई व्यवसायिक कारोवारमा संलग्न प्राकृतिक व्यक्ति वा कानून बमोजिम दर्ता भएका संस्था, फर्म वा कम्पनी समेत सम्झनुपर्छ।
- घ. “उत्पादक” भन्नाले बिद्युतीय उपकरण तथा सोमा प्रयोग हुने सफ्टवेयर विकास वा निर्माण गर्ने व्यक्ति सम्झनुपर्छ।
- ङ. “विभाग” भन्नाले आन्तरिक राजस्व विभाग सम्झनुपर्छ।
- च. “कार्यालय” भन्नाले ठूला करदाता कार्यालय, मध्यमस्तरीय करदाता कार्यालय, आन्तरिक राजस्व कार्यालय र करदाता सेवा कार्यालय सम्झनुपर्छ।
- छ. “वितरक” भन्नाले उत्पादकबाट उत्पादित उपकरण तथा सफ्टवेयर विक्री वा वितरणको अनुमति प्राप्त व्यक्ति सम्झनु पर्छ।
- ज. “सूचना प्रविधि अधिकृत” भन्नाले विभाग वा अन्तर्गतका कार्यालयमा कार्यरत सूचना प्रविधि अधिकृत, सूचना संरक्षण अधिकृत, कम्प्युटर ईन्जिनियर, कम्प्युटर अधिकृत, सूचना प्रविधि निर्देशक वा सूचना प्रविधि विज्ञ सम्झनुपर्छ।

- झ. “कागजात” भन्नाले सफ्टवेयर सेटअप फाइल (Software Setup File), रिक्वायरमेन्ट डकुमेन्ट (Requirement Document), डिजाइन डकुमेन्ट (Design Document), युजर म्यानयल (User manual), सिस्टम आर्किटेक्चर (System Architecture) आदि सम्झनुपर्छ।
- ञ. “फ्रन्ट इन्ड (Front end)” भन्नाले सफ्टवेयरमा प्रयोगकर्ताले तथ्याङ्क प्रविष्टी तथा अन्य विवरण भर्ने, भण्डारण गर्ने, रिपोर्ट निकाल्ने तथा छपाई गर्ने भाग सम्झनुपर्छ।
- ट. “ब्याक इन्ड (Back End)” भन्नाले सफ्टवेयर प्रयोगकर्ताले प्रत्यक्ष नदेख्ने सफ्टवेयरको कोड फाइल तथा प्रविष्टी भएका डाटा भण्डारण हुने डाटाबेस सम्झनुपर्छ।
- ठ. “केन्द्रीय विजक अनुगमन प्रणाली (CBMS)” भन्नाले यस कायविधि बमोजिम विद्युतीय माध्यमबाट विजक जारी गर्ने अनुमति लिएका व्यक्तिहरूको विजक सम्बन्धी गतिविधिहरूको निरन्तर रूपमा अनुगमन गर्न आन्तरिक राजस्व विभागले तयार गरेको केन्द्रीय विजक अनुगमन प्रणाली (Central Billing Monitoring System) सम्झनुपर्छ।
- ड. “विद्युतीय विजक” भन्नाले विद्युतीय उपकरणको प्रयोग गरी सफ्टवेयर मार्फत जारी हुने विजकलाई जनाउँदछ।

परिच्छेद - ३

सूचीकरण तथा अनुमति सम्बन्धी व्यवस्था

३. उपकरण तथा सफ्टवेयर सूचीकरण सम्बन्धी व्यवस्था

- क. विद्युतीय माध्यमबाट विजक जारी गर्ने व्यक्तिले विजक जारी गर्ने प्रयोजनका लागि यस कार्यविधि बमोजिमका मापदण्डहरू पूरा गरी विभागमा सूचीकरण गरिएका विद्युतीय उपकरण तथा सफ्टवेयरहरू मात्र प्रयोग गर्नुपर्नेछ। विभागमा सूचीकरण भएका विद्युतीय उपकरण तथा सफ्टवेयरहरूको जानकारी विभागको वेबसाईट www.ird.gov.np बाट प्राप्त गर्न सकिनेछ ।
- ख. विद्युतीय माध्यमबाट विजक जारी गर्न प्रयोग गरिने विद्युतीय उपकरण तथा सफ्टवेयरमा यस कार्यविधि बमोजिमका मापदण्डहरू पूरा भएको व्यहोरा उक्त उपकरण वा सफ्टवेयरको उत्पादन स्वदेशमा भएको भए सोको उत्पादक स्वयंले र बिदेशबाट आयात भएको भए सोको आधिकारिक वितरक स्वयंमले अनुसूची-१ बमोजिमको ढाँचामा प्रमाणीकरण गरी विभागमा सूचीकरण गराउनु पर्नेछ । **बिदेशबाट उत्पादन/आयात भएको तर नेपालमा आधिकारिक वितरक नभई प्रयोगकर्ता आफैले मात्र प्रयोग गर्ने गरी सम्झौता भएको भए प्रयोगकर्ता आफैले उत्पादकको तर्फबाट निर्वाह गर्नुपर्ने जिम्मेवारी समेत निर्वाह गर्ने गरी निवेदन गरेमा प्रयोगकर्ताले प्रमाणीकरण गरी विभागमा सूचीकरण गराउन सक्नेछ ।**
- ग. विद्युतीय उपकरण तथा सफ्टवेयर सूचीकरणकर्ताले आफ्नो विद्युतीय उपकरण तथा सफ्टवेयर प्रयोगकर्तालाई अनुसूची-२ बमोजिमको ढाँचामा विद्युतीय उपकरण तथा सफ्टवेयर प्रयोग गर्ने सन्दर्भमा स्वीकृती पत्र उपलब्ध गराउनु पर्नेछ र यसरी स्वीकृती पत्र उपलब्ध गराएको जानकारी विभागमा समेत गराउनु पर्नेछ।
- घ. यस अघि यस कार्यविधि बमोजिम विभागबाट प्रमाणीकरण भएका उपकरण तथा सफ्टवेयरहरू समेत स्वतः सूचीकृत भएको मानिने छ ।

४. अनुमति सम्बन्धी व्यवस्था

- क. कारोवारका सिलसिलामा विद्युतीय माध्यमबाट विजक जारी गर्न चाहने व्यक्ति वा विभागले विद्युतीय माध्यमबाट विजक जारी गर्नुपर्ने गरी तोकिएका व्यक्तिले कार्यालयबाट अनुमति लिएर मात्र विद्युतीय माध्यमबाट विजक जारी गर्नुपर्नेछ। यसरी विद्युतीय माध्यमबाट विजक जारी गर्ने व्यक्तिलाई विभागले “केन्द्रीय विजक अनुगमन प्रणाली(CBMS)” मा आबद्ध गर्नुपर्ने गरी समेत तोक्न सक्नेछ ।

ख. विद्युतीय माध्यमबाट विजक जारी गर्ने व्यक्तिले अनुमतिका लागि अनुसूची३- बमोजिमको ढाँचामा सो अनुसूचीमा उल्लेख भएका कागजातहरू संलग्न गरी सम्बन्धित कार्यालयमा निवेदन दिनुपर्नेछ । यसरी निवेदन दिँदा कुनै करदाताको कारोवारको स्थल एकभन्दा बढी भै विभिन्न शाखाहरूबाट समेत कारोवार गर्ने भएमा त्यस्ता करदाताले शाखाहरूको विवरण र उक्त शाखाहरूमा प्रयोग गरिने सफ्टवेयरको सम्बन्धमा समेत विस्तृत रूपमा खुलाई निवेदन गर्नुपर्नेछ ।

त्यस्तो निवेदन गर्दा शाखाहरूबाट समेत कारोवार गर्ने करदाताहरूले मूल कार्यालयमा जुन Software प्रणाली प्रयोग गर्ने गरी अनुमति प्राप्त गरेको छ शाखाहरूले समेत सोही Software प्रणाली प्रयोग गर्नुपर्ने छ ।

ग. खण्ड) ख (बमोजिम कुनै व्यक्तिको निवेदन पर्न आएमा कर अधिकृत/सूचना प्रविधि अधिकृतले प्रस्तावित सफ्टवेयर विभागमा सूचीकृत भए नभएको साथै परिच्छेद-४ बमोजिमका मापदण्ड पूरा गरे नगरेको विषयमा यकिन गर्नुपर्नेछ ।

घ. निवेदनसाथ संलग्न कागजातको आधारमा कर अधिकृत/ सूचना प्रविधि अधिकृतले अभिलेख राखी अनुसूची-४ ले तोकेको ढाँचामा अनुमती पत्र प्रदान गर्नको लागि कार्यालय प्रमुख समक्ष पेश गरी स्वीकृत गराउनु पर्नेछ ।

ङ. खण्ड (घ) बमोजिम निर्णय गर्दा Cloud Base Computing System प्रयोग गर्ने व्यक्ति तथा विभागले सूचना जारी गरी तोकका अन्य व्यक्तिको हकमा विद्युतीय माध्यमबाट जारी गर्ने विजक सम्बन्धी तथ्यांक विजक जारी गर्दाकै बखत विभागको केन्द्रीय विजक अनुगमन प्रणाली (CBMS) मा प्रयोग गरिएको केन्द्रीय सर्भरमा पठाउन व्यवस्था सुनिश्चित भएको यकिन गर्नुपर्नेछ ।

च. खण्ड (घ) बमोजिम कार्यालय प्रमुखले अनुमतिपत्र प्रदान गर्ने निर्णय गरे पश्चात कार्यालयबाट निवेदकलाई विद्युतीय माध्यमबाट विजक जारी गर्ने अनुमतिपत्र प्रदान गर्नुपर्नेछ ।

छ. कार्यालय तथा कार्यालयबाट खटिई आउने कर अधिकृत तथा सूचना प्रविधि अधिकृतलाई विद्युतीय माध्यमबाट विजक जारी गर्न प्रयोग गर्ने उपकरण तथा सफ्टवेयर एवं सो को सञ्चालन प्रणालीको सन्दर्भमा कार्यविधिमा उल्लेख मापदण्डहरू पूरा भएको प्रत्याभूति दिलाउने कर्तव्य निवेदक स्वयंको हुनेछ ।

ज. यो कार्यविधि जारी हुनु भन्दा अघि “कम्प्युटर विजक सम्बन्धी कार्यविधि, २०७१” बमोजिम कम्प्युटरको माध्यमबाट विजक जारी गर्न कार्यालयबाट अनुमति लिई सकेका ब्यक्तिहरूले समेत विभागले सूचना जारी गरी तोकको मिति भित्र यस कार्यविधि बमोजिमका मापदण्डहरू पूरा गरी विद्युतीय माध्यमबाट विजक जारी गर्न पुनः अनुमति लिनु पर्नेछ ।

बिद्युतीय उपकरण तथा सफ्टवेयर सम्बन्धी मापदण्ड

५. उपकरणको मापदण्ड

- बिद्युतीय माध्यमबाट विजक जारी गर्नको निमित्त प्रयोग गरिने उपकरण करदाता स्वयंबाट उत्पादित वा अरुबाट उत्पादित वा आयातित जुनसुकै किसिमको हुन सक्नेछ । तर उक्त उपकरणमा देहाय बमोजिमका मापदण्डहरू पूरा भएको हुनु पर्नेछ ।
- क. बिद्युतीय माध्यमबाट विजक जारी गर्नको निमित्त प्रयोग गरिने उपकरणबाट प्रशोधित तथ्यांक सोही उपकरणमा रहेको सफ्टवेयरमा स्वतः भण्डारण हुने व्यवस्था गर्नुपर्नेछ र सोमा विभागको पहुँच रहने व्यवस्था हुनुपर्नेछ ।
- ख. उपकरणका साथ उत्पादकको नाम, वितरकको नाम, निजहरूको सम्पर्क ठेगाना, उत्पादन मिति तथा प्रयोग अवधि भए सो समेतको विवरण सलग्न भएको हुनुपर्नेछ ।
- ग. उपकरणको युजर म्यानुअल (User Manual) नेपाली वा अंग्रेजी भाषामा छपाई गरिएको वा सफ्टवेयर फाइलको रूपमा तयार गरी राखिएको हुनु पर्नेछ ।
- घ. उपकरणमा जडित विजक सम्बन्धी सफ्टवेयरमा यस कार्यविधिको दफा ६ बमोजिमको मापदण्ड समेत पूरा भएको हुनु पर्नेछ ।
- ङ. उपकरणमा प्रयोग गरिने सफ्टवेयर, डाटाबेस तथा सिस्टम आर्किटेक्चर (System Architecture) को विषयमा अवस्था अनुसार विभागले थप स्पष्टताको माग गर्नसक्नेछ ।

६. सफ्टवेयरको मापदण्ड

- बिद्युतीय माध्यमबाट विजक जारी गर्नको निमित्त प्रयोग गरिने सफ्टवेयर करदाता स्वयंबाट उत्पादित वा अरुबाट उत्पादित वा आयातित जुनसुकै किसिमको हुन सक्नेछ । तर उक्त सफ्टवेयरमा देहाय बमोजिमका मापदण्डहरू पूरा भएको हुनु पर्नेछः
- क. सफ्टवेयर अनिवार्य रूपमा डाटाबेस म्यानेजमेन्ट सिष्टम (Database Management System) मा आधारित हुनु पर्नेछ । सो डाटाबेस म्यानेजमेन्ट सिष्टमले आधारभूत रूपमा स्ट्रक्चर्ड क्वेरी ल्याङ्ग्वेज (Structured Query Language) मा लेखिएको क्वेरी (Query) प्रशोधन गर्न सक्ने हुनु पर्दछ ।
- ख. डाटाबेसमा एक पटक प्रविष्ट भैसकेका तथ्याङ्क मेट्न नमिल्ने गरी व्यवस्था गरेको हुनुपर्नेछ ।
- ग. डाटाबेसमा गरिएका सम्पूर्ण कार्यको स्वचालित रूपमा विवरण राख्ने व्यवस्था गरिएको लग आर्काइभ इन्याबल्ड (Log Achieve Enabled/Audit trail) हुनुपर्नेछ । डाटाबेसमा प्रविष्ट गरिएका तथ्याङ्कको व्याकअप (Backup) गरेर राख्ने र आवश्यक परेको अवस्थामा रिकभरी (Recovery) गर्न सक्ने व्यवस्था हुनुपर्नेछ ।
- घ. डाटाबेसमा राखिएका हरेक रेकर्डमा सोको प्रविष्ट मिति, समय, रेकर्डको प्रभावग्राहिता तथा प्रयोगकर्ताको पहिचान सम्बन्धी जानकारी हुनुपर्नेछ ।
- ङ. डाटाबेसमा हरेक आर्थिक वर्षमा सिलसिलेवार रूपमा विजक संख्या जारी गर्ने गरी अनूसची-५ बमोजिम एट्रिब्युट (Attribute) भएको टेबल (Table) वा म्यटेरिएलाइज्ड भ्यू (Materialized View) को साथै सो विवरण हेर्न र छपाई गर्न मिल्ने गरी रिपोर्टको व्यवस्था भएको हुनुपर्नेछ ।
- च. फ्रन्ट इन्ड एप्लिकेशन (Front End Application) द्वारा एक आर्थिक वर्षमा सिलसिलेवार विजक नम्बर भएको विजक एक पटक मात्र छपाई गर्न मिल्ने गरी व्यवस्था गरिएको हुनु पर्नेछ । कुनै कारणवश उक्त विजकको प्रतिलिपि पुनः छपाई गर्नु परेमा विजकमा "प्रतिलिपि" वा "Copy of Original" भन्ने वाक्यांश प्रष्ट देखिने गरी विजक छपाई हुनु पर्नेछ । यसरी प्रतिलिपि छपाई गरेको कुनै पनि विजक कति पटक छपाई भएको हो सो संख्या समेत विजकमै उल्लेख हुनुको साथै सो

- तथ्याङ्क भण्डारण हुने र सो सम्बन्धी तथ्याङ्क आवश्यकता अनुसार हेर्न मिल्ने समेत व्यवस्था हुनु पर्नेछ ।
- छ. खण्ड (च) बमोजिम छपाइ विजकमा आवश्यकता अनुसार मूल्य अभिवृद्धि कर ऐन २०५२, आयकर ऐन २०५८, अन्तःशुल्क ऐन २०५८ सँग सम्बन्धित प्रचलित ऐन बमोजिमका प्रावधानहरू पूरा भएको हुनु पर्नेछ र सो विजक सम्बन्धित ऐनले तोकेको ढाँचामा हुनु पर्नेछ ।
 - ज. जारी गरिसकेको विजक कुनै कारणबस रद्द गर्नु परेमा सोको कारण जनाई रद्द गर्न सक्ने प्रावधान राख्न सकिनेछ । यसरी विजक रद्द गर्दा सोको विवरण मास्टर विल (अनुसूची ५) मा समेत अद्यावधिक हुनुपर्नेछ । यसरी रद्द गरिएका विजक सम्बन्धी सम्पूर्ण विवरण हेर्न तथा छपाई गर्न सकिने गरी रिपोर्टको व्यवस्था भएको हुनुपर्नेछ ।
 - झ. फ्रन्ट इन्ड एप्लिकेशन (Front End Application) मा विजक तथा बिक्री सम्बन्धी विवरण अनुसूची-६ मा तोकेको ढाँचामा हेर्न र छपाई गर्न सक्ने व्यवस्था हुनु पर्नेछ ।
 - ञ. फ्रन्ट इन्ड एप्लिकेशन (Front End Application) मा प्रत्येक प्रयोगकर्ताले गरेको कार्यको अडिट ट्रेल रिपोर्ट/एक्टिभिटी लॉग (Audit Trail Report/ Activity log हेर्न र छपाई गर्न सक्ने व्यवस्था भएको हुनुपर्नेछ ।
 - ट. सफ्टवेयरमा प्रविष्ट भैसकका कुनै पनि तथ्याङ्क मेट्न नसकिने हुनु पर्नेछ । कुनै कारणबश हुने गलतिहरू सच्याउनका लागि फ्रन्ट इन्ड एप्लिकेशन (Front End Application) मा रकर्डको प्रभावग्राहिता अन्त्य गरी नयाँ अभिलेख राख्ने व्यवस्था हुनु पर्नेछ । यसरी सच्याइएका रेकर्डहरूको छुट्टै रिपोर्ट समेत हेर्न तथा छपाई गर्ने व्यवस्था सफ्टवेयरमा मिलाइएको हुनुपर्नेछ ।
 - ठ. सफ्टवेयरको डाटाबेसमा भएका विभिन्न तालिकाहरू (Table) एक्सल (Excel) वा एक्सएमएल(XML) तथा पिडिएफ (PDF Format) फारम्याटमा फ्रन्ट इन्ड एप्लिकेशन (Front End Application) बाट एक्सपोर्ट वा डाउनलोड (Export or Download) गर्न मिल्ने हुनुपर्नेछ ।
 - ड. फ्रन्ट इन्ड एप्लिकेशनमा निश्चित प्रकारको आधिकारिक प्रयोगकर्ता (Authorized User) प्रयोग गरी डाटाबेस तथा लॉग अर्काइभ (Log Archive)को व्याकअप (Backup) गरेर राख्ने व्यवस्था मिलाइएको हुनु पर्नेछ ।
 - ढ. सफ्टवेयरको युजर म्यानुअल (User manual) नेपाली वा अंग्रेजी भाषामा छपाई गरिएको र सफ्टवेयरमै हेल्प (Help) फाइलको रूपमा समेत राखिएको हुनु पर्नेछ ।
 - ण. सफ्टवेयर Web service/Web-API मार्फत् विभागको केन्द्रीय विजक अनुगमन प्रणाली (CBMS) मा प्रयोग गरिएको केन्द्रीय सर्भरमा तथ्यांक भण्डारण गर्न सक्ने गरी तयार भएको हुनु पर्नेछ ।

७. Cloud Base Computing सम्बन्धी मापदण्ड

विद्युतीय माध्यमबाट विजक जारी गर्नको निमित्त प्रयोग गरिने उपकरण वाहेक अन्यत्र मूल सर्भर Central Server राखी सोही सर्भरबाट दफा ६ बमोजिमका मापदण्ड पूरा भएका विजक सम्बन्धी सफ्टवेयरमा तथ्याङ्क भण्डारण हुने गरी विजक जारी गर्नुपर्ने भएमा देहाय बमोजिमका मापदण्डहरू पूरा भएको हुनु पर्नेछः

- क. आफ्नो स्वामित्वमा रहेको मूल सर्भर Central Server मार्फत् विजक सम्बन्धी सफ्टवेयर प्रयोग तथा तथ्याङ्क भण्डारण हुनेगरी विजक जारी गर्नुपर्ने भएमा देहाय बमोजिम हुनुपर्नेछ ।
 - १) सो मूल सर्भर नेपाल राज्य भित्र रहनु पर्ने र त्यस्तो स्थानको विषयमा विभाग तथा सम्बन्धित कार्यालयलाई पनि जानकारी गराउनु पर्नेछ ।
 - २) सो मूल सर्भरमा विभाग तथा सम्बन्धित कार्यालयको पहुँच रहने व्यवस्था हुनु पर्नेछ ।
- ख. अन्य व्यक्तिको स्वामित्वमा रहेको सर्भर Central Server भाडामा लिई जा सो सम्बन्धी सेवा मात्र लिई विजक सम्बन्धी सफ्टवेयर प्रयोग तथा तथ्याङ्क भण्डारण हुनेगरी विजक जारी गर्नुपर्ने भएमा देहाय बमोजिम हुनु पर्नेछः
 - १) सर्भर संचालन गर्ने व्यक्ति समेत नेपालमा दर्ता रहेको हुनु पर्नेछ ।

- २) सर्भर नेपाल राज्य भित्र रहेको र त्यस्तो स्थानको विषयमा विभाग तथा सम्बन्धित कार्यालयलाई पूर्व जानकारी गराएको हुनु पर्नेछ।
 - ३) सर्भरमा विभाग तथा सम्बन्धित कार्यालयको पहुँच रहने व्यवस्था हुनु पर्नेछ।
 - ४) सर्भर Multi-Tenancy Architecture मा आधारित हुनुपर्नेछ अर्थात् कुनै एक व्यक्तिको तथ्यांक अर्को व्यक्तिको तथ्यांकसँग नमिसिने गरी अलग अलग भण्डारण हुनुपर्नेछ।
 - ५) सफ्टवेयर उत्पादक/वितरक, सर्भर संचालन गर्ने व्यक्ति र विजक जारी गर्ने व्यक्ति बीच तथ्यांक भण्डारण तथा सुरक्षा सम्बन्धी व्यवस्था खुल्ने गरी अनुसूची -७ बमोजिमको ढाँचामा सम्झौता भएको हुनुपर्ने र सो सम्झौताको प्रति विभाग तथा सम्बन्धित कार्यालयमा समेत बुझाएको हुनु पर्नेछ।
- ग. बहुराष्ट्रिय कम्पनी (Multinational Companies)हरूको हकमा देश बाहिर मूल सर्भर (Central Server) राखी सोही सर्भरबाट विजक सम्बन्धी सफ्टवेयर प्रयोग तथा तथ्याङ्क भण्डारण हुनेगरी विजक जारी गर्नुपर्ने भएमा देहाय बमोजिम हुनु पर्नेछ।
- १) त्यस्ता व्यक्तिले आफ्ना विजक सम्बन्धी गतिविधिहरू विजक जारी गर्दा कै बखत छुट्टै अडिट लग सर्भर (Audit Log Server) मा स्वतः भण्डारण हुने व्यवस्था हुनु पर्नेछ।
 - २) खण्ड (१) बमोजिमको अडिट लग सर्भर (Audit Log Server) नेपाल राज्य भित्र रहनु पर्ने र त्यस्तो स्थानको विषयमा विभाग तथा सम्बन्धित कार्यालयलाई पूर्व जानकारी गराउनु पर्नेछ।
 - ३) सो सर्भरमा विभाग तथा सम्बन्धित कार्यालयको पहुँच रहने व्यवस्था हुनु पर्नेछ।

परिच्छेद -५

संचालन सम्बन्धी व्यवस्था

८. विजक जारी गर्ने सम्बन्धी व्यवस्था

- क. विद्युतीय माध्यमबाट विजक जारी गर्ने अनुमति प्राप्त व्यक्तिले आफ्नो हरेक विक्री कारोवारको अनुमति प्राप्त विद्युतीय माध्यमबाट विजक जारी गर्नुपर्नेछ।
- ख. कुनै व्यक्तिलाई खण्ड (क) बमोजिम विजक जारी गर्न सक्ने अवस्था बिद्यमान नरहेमा निजले कार्यालयको पूर्व स्वीकृति लिएर मात्र अन्य माध्यमबाट विजक जारी गर्न सक्नेछ।
- ग. विभागबाट तोकिएका करदाताहरूले विद्युतीय माध्यमबाट जारी गरेका विजक सम्बन्धी तथ्यांक विजक जारी गर्दाकै बखत विभागको केन्द्रीय विजक अनुगमन प्रणाली (CBMS) मा प्रयोग गरिएको केन्द्रीय सर्भरमा पठाउने व्यवस्था गर्नुपर्नेछ।
- घ. विद्युतीय माध्यमबाट विजक जारी गर्न अनुमति प्राप्त व्यक्तिले अनिवार्य रूपमा हरेक आर्थिक वर्षको डाटाबेस (Database) र लग (log) को व्याकअप (Backup) राख्नुपर्नेछ। सो व्याकअप कारोवारको लेखा सुरक्षित राख्नुपर्ने अवधिसम्म सुरक्षित राख्नुपर्नेछ।

परिच्छेद-६ विविध

९. विजक प्रणालीको अनुगमन सम्बन्धी व्यवस्था

- क. विभागले यस कार्यविधि बमोजिम कुनै पनि व्यक्तिले प्रयोग गरेको विद्युतीय विजक प्रणालीलाई विभागमा रहेको केन्द्रीय विजक अनुगमन प्रणाली (CBMS) सँग आबद्ध गरी विद्युतीय विजक प्रणालीमा भएका गतिविधिहरूको निरन्तर रूपमा अनुगमन गर्न सक्नेछ ।
- ख. खण्ड (क) मा उल्लेख भएदेखि बाहेक विभाग वा कार्यालयले करदाताले प्रयोग गरेको विद्युतीय विजक प्रणाली, सो मा प्रयोग गरिएको उपकरण तथा सफ्टवेयर एप्लिकेशनको सम्बन्धमा जुनसुकै समयमा अनुगमन तथा परीक्षण गर्न वा गराउन सक्नेछ र यस क्रममा विभाग वा कार्यालयले सम्बन्धित उत्पादक, वितरक वा यस सम्बन्धी सेवा प्रदायकको समेत अनुगमन गर्न वा गराउन सक्नेछ ।
- ग. खण्ड (क) तथा (ख) बमोजिम अनुगमन तथा परीक्षण गर्दा आवश्यक कागजात, प्रविधि तथा उपकरणको व्यवस्था साथै प्राविधिक जनशक्ति लगायत परीक्षण सम्बन्धी अन्य आवश्यक सहयोग समेत निजहरूले उपलब्ध गराउनु पर्नेछ ।
- घ. अनुगमनका क्रममा उत्पादक वा वितरक वा प्रयोगकर्ता वा सेवा प्रदायकको तर्फबाट विद्युतीय विजक प्रणालीको निर्माण, संचालन तथा व्यवस्थापनका सम्बन्धमा यस कार्यविधि वा अनुमतिपत्र साथ तोकिएका शर्तहरूको प्रतिकूल हुने कुनै कार्य भए गरेको पाइएमा सम्बन्धित ऐन तथा नियमावली बमोजिम कारवाही हुनेछ ।

१०. खारेजी र बचाउ

- क. कार्यविधिमा लेखिएका विषयहरू सम्बन्धित ऐन तथा नियमावलीसँग बाँझिएमा बाँझिएको हदसम्म अमान्य हुनेछ ।
- ख. यस कार्यविधिको कार्यान्वयनमा कुनै बाधा अड्काउ आएमा विभागले त्यस्तो बाधा अड्काउ फकाउन वा यस कार्यविधिको संशोधन वा व्याख्या गर्न सक्नेछ ।
- ग. कम्प्युटरबाट विजक जारी गर्ने सम्बन्धमा यस अघि विभागबाट जारी गरिएका परिपत्र तथा “कम्प्युटर विजक सम्बन्धी कार्यविधि, २०७१” खारेज गरिएको छ । “कम्प्युटर विजक सम्बन्धी कार्यविधि, २०७१” अनुसार भए गरेका सम्पूर्ण काम कारवाही यसै कार्यविधि बमोजिम भए गरेको मानिनेछ ।

अनुसूची १
(कार्यविधिको दफा ३(ख) सँग सम्बन्धित)

श्री आन्तरिक राजस्व विभाग,
लाजिम्पाट, काठमाण्डौ ।

विद्युतीय माध्यमबाट बिजक जारी गर्ने प्रयोजनका लागि मेरो/हाम्रो फर्म/कम्पनीबाट उत्पादन/वितरण गरिएको देहायमा उल्लेखित उपकरण/सफ्टवेयरमा “विद्युतीय बिजक सम्बन्धी कार्यविधि, २०७४” बमोजिमका सम्पूर्ण प्रावधानहरु पूरा भएको प्रमाणीकरण गर्दछु/गर्दछौं। यस सम्बन्धमा पछि कही कतैबाट कुनै मापदण्ड उलंघन भए गरेको देखिएमा कानून बमोजिम सहन बुझाउन तयार रहेको व्यहोरा अनुरोध गर्दै सूचीकरणका लागि अनुरोध गर्दछु/गर्दछौं ।

१. उपकरण सम्बन्धी विवरण

Name of Equipment	Brand Name	Model No./Serial No.
Country of Origin	Date of Manufacturing	Name of Inbuilt Billing Software
Front End Technology		Back End Technology

२. सफ्टवेयर सम्बन्धी विवरण

Name of Software	Software Version	Application Brief
Country of Origin	Front End Technology	Back End Technology

३. सम्लग्न कागजात :

निवेदन फारम साथ सलग्न गर्नुपर्ने आवश्यक कागजातहरु	कागजात एवं सामग्रीहरु संलग्न गरेको / नगरेको
क) स्थायी लेखा नम्बर प्रमाणपत्रको प्रतिलिपि	
ख) कम्पनी वा फर्म दर्ता प्रमाणपत्रको प्रतिलिपि	
ग) कर चुक्ता प्रमाणपत्रको प्रतिलिपि	

प्रमाणीकरण गर्ने :

क. उत्पादकको नाम:

ग. वितरकको नाम:

ड. ठेगाना :

च. प्रबन्ध निर्देशक/कार्यकारी निर्देशकको नाम:

छ. दस्तखत:

ज. इमेल ठेगाना:

ञ. फ्याक्स नं.

ठ. वेबसाइट:

ख. स्थायी लेखा नं.

घ. स्थायी लेखा नं.

झ. टेलिफोन नं.

ट. मोबाइल नं.

छाप

अनुसूची २
(कार्यविधिको दफा ३ग सँग सम्बन्धित)

श्री , कार्यालय
..... ।

त्यहाँ कार्यालय अन्तर्गत दर्ता रहेका स्थायी लेखा नं. का फर्म/कम्पनीले आफ्नो कारोवारको सिलसिलामा विद्युतीय माध्यमबाट बिजक जारी गर्न प्रयोजनका लागि मेरो/हाम्रो फर्म/कम्पनीबाट उत्पादन/बितरण गरिएको देहायमा उल्लेखित विद्युतीय उपकरण/सफ्टवेयर प्रयोग गरेमा मेरो/हाम्रो मञ्जुरी रहेको छ । उक्त उपकरणमा “विद्युतीय बिजक सम्बन्धी कार्यविधि २०७४” बमोजिमका सम्पूर्ण प्रावधानहरू पूरा भएको व्यहोरा यस पत्र मार्फत् अनुरोध गर्दै यस सम्बन्धमा पछि कही कतैबाट कुनै मापदण्ड उलंघन भए गरेको देखिएमा कानून बमोजिम सहन बुझाउन तयार रहेको छु/छौं ।

१. उपकरण सम्बन्धी विवरण

Name of Equipment	Brand Name	Model No./Serial No.
Country of Origin	Date of Manufacturing	Name of Inbuilt Billing Software
Front End Technology		Back End Technology

२. सफ्टवेयर सम्बन्धी विवरण

Name of Software	Software Version	Application Brief
Country of Origin	Front End Technology	Back End Technology

प्रमाणीकरण गर्ने :

क. उत्पादकको नाम:

ग. वितरकको नाम:

ङ. ठेगाना :

च. प्रबन्ध निर्देशक/कार्यकारी निर्देशकको नाम:

छ. दस्तखत:

ज. इमेल ठेगाना:

झ. फ्याक्स नं.

ट. वेबसाइट:

ख. स्थायी लेखा नं.

घ. स्थायी लेखा नं.

झ. टेलिफोन नं.

ट. मोबाइल नं.

अनुसूची ३
(कार्यविधिको दफा ४(ख) सँग सम्बन्धित)

श्री, कार्यालय
..... ।

मैले / हामीले आन्तरिक राजस्व विभागमा सूचीकृत गरिएको देहायमा उल्लिखित विद्युतीय विजक सम्बन्धी उपकरण / सफ्टवेयर मेरो /हाम्रो स्थित मुख्य कार्यालय / शाखा कार्यालयमा प्रयोग गर्नका लागि देहायका कागजात, विवरण र सामग्री संलग्न राखी यो निवेदन पेश गरेको छु/छौं ।

१. उपकरण / सफ्टवेयरको उत्पादक / वितरक सम्बन्धी विवरण

- क. उत्पादक :
ख. वितरकको नाम :
ग. उत्पादक / वितरकको स्थायी लेखा नम्बर :
घ. ठेगाना :

२. उपकरण सम्बन्धी विवरण

Name of Equipment	Brand Name	Model No./Serial No.
Country of Origin	Date of Manufacturing	Name of Inbuilt Billing Software
Front End Technology		Back End Technology

३. सफ्टवेयर सम्बन्धी विवरण

Name of Software	Software Version	Application Brief
Country of Origin	Front End Technology	Back End Technology

४. सर्भर सम्बन्धी विवरण:

सि.नं.	सर्भरको नाम	सर्भर रहने स्थान

५. टर्मिनल्स / कम्प्युटर / टेलरको संख्या:

६. संलग्न कागजात :

क) उपकरण / सफ्टवेयर सम्बन्धी

विवरण	कागजात संलग्न गरेको /नगरेको
क. उपकरणको Specification	
ख उपकरण तथा सफ्टवेयर User Manual	
ग. डाटा संशोधन गरे/नगरेको विश्वसनीयता सुनिश्चित गर्नका लागि अपनाइएको विधि	
घ. डाटा व्याकअप तथा रिक्भरी (Backup /Recovery) को व्यवस्था	
ड. System Architecture Detail	

ख) अन्य आवश्यक कागजातहरू

निवेदन फारम साथ संलग्न गर्नुपर्ने आवश्यक कागजात एवं सामग्रीहरू	कागजात एवं सामग्रीहरू संलग्न गरेको / नगरेको
क. स्थायी लेखा नम्बर प्रमाणपत्रको प्रतिलिपि	
ख. कम्पनी वा फर्म दर्ता प्रमाणपत्रको प्रतिलिपि	
ग. कर चुक्ता प्रमाणपत्रको प्रतिलिपि	
घ. Pen Drive मा सफ्टवेयरको आधिकारिक सेटअप फाईल", करदाता र सफ्टवेयर कम्पनी दुबैको दस्तखत गराई २ प्रति विजकको नमूना (sample) समेत संलग्न गरी सिलबन्दी गरी पेश गर्नु पर्ने ।	
ड. अन्य <ul style="list-style-type: none"> • विजकमा पहिलो प्रति 'कर विजक' र दोस्रो प्रति 'विजक' प्रिन्ट भएको प्रति • सोही विजकको Reprint गरिएको र सो मा Copy of Original (1) र Copy of Original 2 को प्रिन्ट भएको प्रति • Details Sales Report • Credit Note/Debit Note जारीको प्रति • विजक रद्द गरेको प्रति • Audit Trail Report • CBMS को Test Server मा Sync भएको Materialized View को report 	

उपकरण / सफ्टवेयर सँग सम्बन्धित माथि उल्लिखित विवरणहरू सही छन् । यस उपकरण / सफ्टवेयरमा बिद्युतीय विजक सम्बन्धी कार्यविधि, २०७४ को परिच्छेद ४ मा उल्लिखित सम्पूर्ण मापदण्डहरू पुरा भएको व्यहोरा प्रमाणित गर्दछु । फरक परेमा प्रचलित कानून बमोजिम सहंला बुझौंला ।

दस्तखत:

निवेदकको नाम:

कम्पनी / फर्मको नाम

स्थायी लेखा नं. :

इमेल :

मोबाइल नं. :

मिति:

पद:

ठेगाना :

टेलिफोन नं. :

वेबसाइट :

छाप

अनुसूची ४
(कार्यविधिको दफा ४(घ) अनुसार

नेपाल सरकार
अर्थ मन्त्रालय
आन्तरिक राजस्व विभाग
..... कार्यालय,

बिद्युतीय विजक जारी गर्न अनुमतिपत्र

श्री

स्थायी लेखा नं.

--	--	--	--	--	--	--	--	--	--

तपाईंले मिति मा बिद्युतीय विजक जारी गर्न अनुमति पाउँ भनी दिएको निवेदन उपर कार्यवाही हुँदा दिँदा मिति को निर्णयानुसार त्यस फर्मको स्थित मुख्य कार्यालय / स्थित शाखा कार्यालयमा बिद्युतीय विजक सम्बन्धी कार्यविधि, २०७४ मा उल्लिखित शर्तहरू पालना गर्ने गरी बिद्युतीय विजक जारी गर्न यो अनुमति पत्र प्रदान गरिएको छ ।

१. प्रयोग गरिने उपकरण / सफ्टवेयरको उत्पादक / वितरक सम्बन्धी विवरण

क. उत्पादक :

ख. वितरकको नाम :

ग. उत्पादक / वितरकको स्थायी लेखा नम्बर :

घ. ठेगाना :

२. प्रयोग गरिने उपकरण सम्बन्धी विवरण

Name of Equipment	Brand Name	Model No
Country of Origin	Date of Manufacturing	Name of Inbuilt Billing Software
Front End Technology		Back End Technology

३. प्रयोग गरिने सफ्टवेयर सम्बन्धी विवरण

Name of Software	Software Version	Application Brief
Country of Origin	Front End Technology	Back End Technology

दस्तखतः

नामः

पदः

मितिः

अनुसूची ५
(कार्यविधिको दफा ६(ड) सँग सम्बन्धित)

डाटाबेसमा हरेक आर्थिक वर्षमा सिलसिलेवार रूपमा विजक संख्या जारी गर्ने गरी निम्न बमोजिमको एट्रिब्यूट (attribute) भएको टेबल (Table) वा म्याटरिएलाइज्ड भ्यू (Materialized View) को साथै हेर्न र छपाई गर्न मिल्ने गरी रिपोर्टको व्यवस्था हुनुपर्ने:

Fields
Fiscal Year
Bill_no
Customer_name
Customer_Pan
Bill_Date
Amount
Discount
Taxable_Amount
Tax_Amount
Total_Amount
Sync with IRD
IS_Bill_Printed
Is_bill_Active
Printed_Time
Entered_By
Printed_by
Is_realtime

अनुसूची ६
(कार्यविधिको दफा ६(झ) सँग सम्बन्धित)

विद्युतीय विजक सफ्टवेयरमा फ्रन्ट इन्ड एप्लिकेशन (Front End Application) मा विजक तथा बिक्री सम्बन्धी विवरण देहायका ढाँचामा भएको हुनु पर्ने छ ।

१. विजक सम्बन्धी विवरण

क. मूल्य अभिवृद्धि करमा दर्ता भएको हकमा: **Format of Tax Issuance**

Tax Invoice

Bill Number:

Transactions Date:

Seller's PAN :

Invoice Issue Date:

Seller's Name:

Address:

Purchaser's Name:

Address:

Purchaser's PAN :

Method of payment: Cash /Cheque / Creditor/ other

S.No.	Details	Quantity	Per Unit	Total
			Amount (Rs)	Amount (Rs)
		Discount %		
		Taxable Amount		
		VAT 13%		
		Total		

(In words :)

.....
Authorized Signature

Abbreviated Tax Invoice

Bill Number:

Transactions Date:

Seller's PAN :

Invoice Issue Date:

Seller's Name:

Address:

Purchaser's Name:

Address:

Purchaser's PAN :

Method of payment: Cash /Cheque / Creditor/ other

S.No.	Details	Quantity	Per Unit	Total
			Amount (Rs)	Amount (Rs)
		Discount %		
		Taxable Amount		
		Total		

(In words :)

.....
Authorized Signature

ख. आयकरमा मात्र दर्ता भएको हकमा :

Invoice

Bill Number:

Transactions Date:

Seller's PAN :

Invoice Issue Date:

Seller's Name:

Address:

Purchaser's Name:

Address:

Purchaser's PAN :

Method of payment: Cash /Cheque / Creditor/ other

S.No.	Details	Quantity	Per Unit Amount (Rs)	Total Amount (Rs)
			Discount %	
			Total	

(In words :)

.....
Authorized Signature

२. विक्री सम्बन्धी विवरणको ढाँचा :

क. मूल्य अभिवृद्धि करमा दर्ता भएको हकमा :

Sales Book

Name of Firm :

PAN :

Duration of Sales: Month..... Year.....

Invoice				Total Sales	Non Taxable Sales	Export Sales	Discount	Taxable Sales	
Date	Bill No	Buyer's Name	Buyer's PAN Number					Amount	Tax(Rs)
Total amount									

अनुसूची -७
(कार्यविधिको दफा ७(ख)(५) सँग सम्बन्धित)
सम्झौता पत्र

बिद्युतीय विजक सम्बन्धी कार्यविधिको दफा ७(ख)(५) को प्रयोजनको लागि हामी सर्भर सम्बन्धी सेवा सन्चालनमा संलग्न तपसिल बमोजिमका ब्यक्तिहरु बीच सर्भर संचालन गर्ने सम्बन्धमा तपसिल बमोजिमको सम्झौता गरी आन्तरिक राजस्व विभागमा पेश गरेका छौं।

सर्भर सेवा प्रदायक	सफ्टवेयर उत्पादक /वितरक	विजक जारी गर्ने व्यक्ति
म / हामी बिद्युतीय विजक सम्बन्धी कार्यविधिमा उल्लेखित सम्पूर्ण प्रावधान पालना गरी सेवा प्रदान गर्नका साथै यस कार्यविधिको पालनाको लागि आवश्यक परेको बखत आन्तरिक राजस्व विभागलाई हाम्रो तर्फबाट दिनु पर्ने सम्पूर्ण सेवा दिन मन्जुर छु/छौं।	म/ हामी बिद्युतीय विजक सम्बन्धी कार्यविधिमा उल्लेखित सम्पूर्ण प्रावधान पालना गरी सेवा प्रदान गर्नका साथै यस कार्यविधिको पालनाको लागि आवश्यक परेको बखत आन्तरिक राजस्व विभागलाई हाम्रो तर्फबाट दिनु पर्ने सम्पूर्ण सेवा दिन मन्जुर छु/छौं।	म/ हामी बिद्युतीय विजक सम्बन्धी कार्यविधिमा उल्लेखित सम्पूर्ण प्रावधान पालना गरी सेवा प्रदान गर्नका साथै यस कार्यविधिको पालनाको लागि आवश्यक परेको बखत आन्तरिक राजस्व विभागलाई हाम्रो तर्फबाट दिनु पर्ने सम्पूर्ण सेवा दिन मन्जुर छु/छौं।
Signature of Authorized Person:	Signature of Authorized Person:	Signature of Authorized Person:
PAN	PAN	PAN :
Name of firm :	Name of firm :	Name of firm :
Address :	Address :	Address :
Phone No :	Phone No :	Phone No :
Name of contact Person	Name of contact Person	Name of contact Person
Phone No :	Phone No.	Phone No :
Location of Data Center :	Name of Application :	Name of Application
IP Address of the VPS or Server :	Support Multi-tenancy: Yes/No	
Server Type:	Database and Version	
DR Site Address :	SSL Encryption Enabled: Yes / No	
Data Center Compliance/ Standard/ Tier : VPS / Co-located / Bare Metal	Url or Domain Name :	
Stamp :	Stamp :	Stamp :